

# MALTA TIPTAKAR: KUNCERT U OPEN DAY FIL-FORTI

## SANT'IERMU U L-MUŽEW NAZZJONALI TAL-GWERRA



Stqarrija | 19 ta' Mejju 2025

Din is-sena niċċelebraw żewġ anniversarji importanti – il-50 sena mit-twaqqif tal-Mužew Nazzjonali tal-Gwerra fil-Belt Valletta u t-80 sena mit-tmiem tat-Tieni Gwerra Dinjija fl-Ewropa. Bħala parti minn Malta Tiptakar – inizjattiva kommemorattiva li tirrifletti dwar il-legat ta' Malta minn żmien il-gwerra – Heritage Malta, il-Fondazzjoni Ċelebrazzjonijiet Nazzjonali (FČN) u Festivals Malta qed ifakkru ż-żewġ okkażjonijiet b'kunċert u open day fil-Forti Sant'iermu u l-Mužew Nazzjonali tal-Gwerra.

Dak li llum huwa wieħed mill-aktar mužewijiet popolari f'Malta beda bħala wirja modesta fil-parti t'isfel tal-Forti Sant'iermu, imtellgħa fl-1975 minn grupp ta' voluntiera li sejħu lilhom infushom 'The National War Museum Association'. F'gieħ l-ispirtu reżiljenti ta' dawn l-individwi ġabrieka li ħejjew is-sisien għall-mužew tal-lum, u t-80 sena minn meta l-armi fl-Ewropa siku fi tmiem it-Tieni Gwerra Dinjija, Heritage Malta fasslet programm mimli daqs bajda.

Iċ-ċelebrazzjonijiet jibdew il-Ġimgħa 30 ta' Mejju b' 'As One – A Concert for Peace', esperjenza mužikali emozzjonali li tagħti ġieħ lir-reżiljenza ta' żmien il-gwerra u tappella għall-għaqda u l-paċi. Il-kunċert jifta b' 'WWII Impressions', jazz suite miktuba minn Dominic Galea u ispirata mill-musical 'Il-Gwerra ta' Spiru Cefai', segwita minn għażla ta' kanzunetti popolari b'messaġġi kontra l-gwerra kantati minn Ivan Grech. Arranġamenti akustici simplifikati, viżwal evokattiv, u kant minn kor se joħolqu atmosfera mqanqla ta' tifkira u solidarjetà. Maxine Pace u Cliff Zammit Stevens ser ikunu l-mistiedna speċjali.

Il-Hadd 1 ta' Ĝunju, open day għall-familja kollha tistieden lill-pubbliku jesplora dan is-sit uniku. Il-Mužew Nazzjonali tal-Gwerra se joffri żjarat iggwidati li jalternaw bil-Malti u bl-Ingliz kull siegħa mill-10:00 sal-17:00. Il-viżitaturi sejkollhom ukoll l-opportunità unika li jaraw il-George Cross flimkien mal-ittra originali tar-Re Ġorġ VI, mislu fu a apposta għall-okkażjoni mil-Librerija Nazzjonali ta' Malta.

Re-enactors mill-Malta Command World War II Living History Group u l-Historical Re-enactment Group of Malta se janimaw il-Forti tul il-jum. Dawn se jkunu kkumplimentati minn varjetà ta' attivitajiet organizzati mit-Taqsima tal-Wirt Kulturali ta' Qiegħ il-Baħar, il-Laboratorji tax-Xjenza Dijanostika, u d-Dipartiment tal-Edukazzjoni ta' Heritage Malta.

Waqt l-avveniment se tīgi inawġurata wkoll installazzjoni immersiva ġdidha žviluppata mit-Taqsima tat-Teknoloġija u l-Iżvilupp tal-Esperjenza (TED) ta' Heritage Malta, li tiffoka fuq ir-rwol centrali tal-kanun Bofors Light Anti-Aircraft. Jekk it-temp jippermetti, ajruplan Piper J-3 Cub se jittajjar fuq il-Forti Sant'iermu – okkażjoni eċċitanti li m'għandhiex tintilef.

Tliet pubblikazzjonijiet ġodda minn Heritage Malta marbutin mal-gwerra se jkunu għall-bejgh – pubblikazzjoni uffiċjali li timmarka l-50 sena tal-mużew billi tiffoka fuq 50 artefatt uniku mill-kollezzjoni tiegħu, pubblikazzjoni li tispjega t-Tieni Gwerra Dinjija f'format aktar interessanti għal udjenzi żgħar fl-etAddress, u pubblikazzjoni oħra li tiffoka fuq l-għoti tal-George Cross – b'riċerka kuratorjali ġidida.

Il-biljetti b'xejn għall-kunċert tat-30 ta' Mejju jistgħu jinqatgħu online minn <https://heritagemalta.mt/store/e1728/> jew billi żżur wieħed mill-mużewijiet u s-siti ta' Heritage Malta. In-numru ta' biljetti huwa limitat, għalhekk wieħed għandu jaħseb kmieni Għal aktar tagħrif żur: <https://heritagemalta.mt/whats-on/celebrating-50-years-of-the-national-war-museum-1975-2025-open-day/>. L-udjenza f'dan il-kunċert ser tkun bilwieqfa.